



TRIBUNAL GHAL TALBIET ZGHAR

**GUDIKATUR
RAPHAEL FENECH ADAMI**

Seduta tat-12 ta' Mejju, 2006

Talba Numru. 1506/2002

**Joseph Gauci
Vs**

Dino Fino

It-Tribunal,

Ra l-Avviz fl-ismijiet premessi prezentat fit-18 ta' Gunju 2002, fejn intalab li l-konvenut ghandu jigi kkundannat ihallas lill-attur is-somma ta' tmien mija u tmenin lira (Lm880) ghal servizzi professjonali rezi fuq inkariku tal-konvenut.

Bl-ispejjes u bl-imghax inkluzi dawk tal-ittra ufficcjali datata 11 ta' Jannar 2002.

Ra r-risposta prezentata mill-konvenut fl-24 ta' Lulju 2002 fejn eccepixxa preliminarjament il-preskrizzjoni ai termini tal-artikolu 2149 © Kap 16 u inoltre li huwa ma kellu jaghti xejn lill-attur b'riserva tal-prezentata ta' eccezzjonijiet ulterjuri.

Bl-ispejjes kontra l-attur ingunt ghas-subizzjoni.

Kopja Informali ta' Sentenza

Ra x-xhieda u d-dokumenti esebiti.

Sema` it-trattazzjoni orali tal-abbli difensuri tal-partijiet.

Ikkunsidra.

Illi dina l-kawza tirrigwarda drittijiet profesjonali allegatament dovuta lill-attur ghal servizzi rezi fuq inkariku tal-konvenut. Illi mill-avviz proprja ma jirrizultaw ebda dettalji anqas id-data relattiva ghal tali prestazzjoni. Jidher li hemm qbil bejn l-kontendenti li l-attur kien fil-fatt gie nkarigat biex jaghmel feasibility report in konnessjoni ma negozju ta franchising li l-konvenut seta jiehu ma ditta barranija u kif ukoll sabiex jigi abbozzat statut ta socjeta kummercjali, liema socjeta baqghet ma giet qatt registrata peress li n-negozju msemmi baqa qatt ma gie konkluz. Ma hemmx kontestazzjoni anqas li l-konvenut kien fil-fatt hallas is-somma ta Lm500 ghal feasibility study liema rapport huwa fil-fatt gabar minnghand l-attur. Apparti dan l-ammont l-attur qed jippretendi hlas ulterjuri ta Lm880 ghal kumplement tax-xoghol li huwa hadem favur il-konvenut apparti il-feasibility report u dana suppost skond ftehim ikkuntrattat bejniethom liema kuntratt it-Tribunal josserva qatt ma gie esebit u kwindi ma ngabet ebda prova dwaru. Il-pagament ta Lm500 sar f'Marzu 2000. L-attur ighid li l-konvenut wieghed ghal diversi drabi li kien sejjer ihallsu inkluz f'konversazzjoni telefonika li giet irrekordjata fuq tape markat Dok JC1 ghalkemm il-konvenut oggezzjona ghal tali prova stante li inammissibbli legalment. Jigi osservat fil-fatt illi Jason Cini nkarikat mir-recording ighid li huwa personalment ma jkunx jaf l-identita tal-persuna li tkun qed titkellem fuq in-naha l-ohra tal-linja u anqas ma jkun jaf in-numru tat-telephone fejn tkun saret it-telefonata. In kontro-ezami, l-attur stess ighid li ma kienx jaf in-numru li cempel fuqu biex suppost kellem u irrekordja lill-konvenut u ghalkemm ipprometta li jipproduci tali numru fi stadju ulterjuri, dan baqa ma sarx. L-attur sa l-ahhar ukoll baqa ma gabx rendikont dettaljat ghal liema servizzi professjonali il-kont tieghu globali ta Lm1380 kien qed jirreferi Vide Dok JG 4;

Il-konvenut isostni li inizjalment l-attur kien inkarikat biss biex jagmel il-business plan ghal liema xoghol huwa jinsab imhallas ghas-saldu permezz tal-pagament ta Lm500. Kien bi hsiebu jkompli bis-servizzi tal-attur fil-kaz li n-negozju kien jirrizulta feasible u jigi konkluz il-franchising agreement. In vista tal-fatt li dan ma sehax, kwindi huwa ma kien fadallu ebda pendenzi ulterjuri mal-attur stante li huwa kien gia jinsab debitament imhallas ghax-xoghol kontrattat. Fil-fatt il-konvenut jissokta jghid li huwa kien ghadu ma nkarigax lill-attur sabiex jabbozzalu u/jew jaghmel xi preparamenti ghal formazzjoni ta socjeta kummercjali u difatti l-kopja tal-abbozz markat Dok KG2 qatt ma gie f'idejh u qatt ma nghata kopja tieghu. In kontro-ezami l-attur jammetti li huwa ma kienx inghata struzzjonijiet minnhand il-konvenut sabiex tigi registrata socjeta kummercjali. Ghalkemm jaqbel li l-ftehim ta bejniethom inkluz kondizzjonijiet dwar hlasijiet kien gie redatt bil-miktub bejniethom huwa naqas li jipproduci kopja tieghu ghax qal li ma setax isibu, haga li dan it-Tribunal isib ferm difficli biex jemmen partikolarment meta tqis li l-attur intavola l-kawza odjerna proprjament fuq is-sustanza kontenuta f'dan il-kuntratt. In kontro-ezami huwa jghid li l-ammont li qed jigi pretiz minnu kien ghal feasibility study u mhux ghall-abbozz tal-istatut.

Ra id-digriet ta dan it-Tribunal diversament presjedut datat 19 ta Jannar 2004 in forza ta liema kienet giet michuda t-talba tal-konvenut ghall-isfilz tar-recording bhala prova liema prova kwindi giet dikjarata ammissibbli;

Illi oltre ghall-fatt li l-kawza tinsab ikkontestata mill-lat fattwali kif osservat hawn fuq hemm ukoll l-eccezzjoni preliminari ta natura legali dwar il-preskrizzjoni tal-azzjoni odjerna bid-dekors ta sentejn;

Dwar din il-kwistjoni hemm il-prova li l-pagament ta Lm500 da parti tal-konvenut gie effettwat fid-29 ta Marzu 2000 filwaqt li l-kawza odjerna giet intavolata fit-18 ta Gunju 2002 u cioe oltre d-dekors ta sentejn. Illi jinghad ukoll li ma ngabet ebda prova dwar il-prezentata u/jew notifika ta ittra ufficcjali allegatament prezentata mill-attur fil-11 ta Jannar 2002. Illi dwar jekk il-konversazzjoni

Kopja Informali ta' Sentenza

telefonika tammontax għall-ammissjoni o meno tal-konvenut u kwindi sservi bhala ntteruzzjoni tal-perjodu preskrittiv, it-Tribunal ihoss li ma jistax jistrieħ fuq din il-prova, li ma hi xejn konvincenti għalih u dana in vista tal-fatt li baqgħet ma ngabet ebda prova sostanzjali ta l-identita tal-persuna ma min kien qed jitkellem l-attur u għalhekk l-istess attur kellu jgib prova ulterjuri dwar dan stante li l-piz tal-prova tinkombi fuqu, huwa naqas li jagħmel dan kif dal resto naqas li jgib provi konvincenti u ezawrjenti fuq l-inkariku tiegħu u kif ukoll rendikont dettaljat ta dak minnu mitlub.

Għaldaqstant It-Tribunal qiegħed jaqta u jiddeciedi dan il-kaz billi jilqa l-ewwel eccezzjoni tal-konvenut rigwardanti l-preskrizzjoni tal-azzjoni odjerna ai termini tal-artikolu 2149 © Kap 16 tal-Ligijiet ta Malta u konsegwenement għalhekk qiegħed jirrespingi t-talba attrici b'dana paro li l-ispejjes ta din l-istanza għandhom jibqgħu bla taxxa bejn il-partijiet.

< Sentenza Finali >

-----TMIEM-----